

మన సమాజం

తెలుగు డిజిటల్ దిన పత్రిక

Truth towards the Society

చైర్మన్ : పార్వతి సురేష్ కుమార్

ఎడిటర్ : పార్వతి రాజేష్ కుమార్

సంపుటి : 01

సంచిక : 53

శనివారం 3-5-2025

పేజీలు : 4

వెల : 2 రూ/..

లపేషర్స్ కావాలేను



మన సమాజం తెలుగు డిజిటల్ దినపత్రికలో
నిఖార్సేన జర్నలిస్టుగా నిలబడాలనుకుంటున్నారా?
అన్ని తరహా వార్తలు, కథనాలు ఎలాంటి ఆంక్షలు లేకుండా
రాయాలని కోరుకుంటున్నారా?

తెలంగాణ వ్యాప్తంగా అన్ని జిల్లాలు, మండలాలల్లో
ఏనిచేసేందుకు నిలేఖరులు కావాలేను...
మీ కలాలకు ఏదీను పెట్టండి.

సంప్రదించవలసిన నెంబర్లు
9989788438, 9505485656.



నేషనల్ హెరాల్డ్ కేసులో సోనియా, రాహుల్‌లకు నోటీసులు



న్యూఢిల్లీ, మే 2: నేషనల్ హెరాల్డ్ కేసులో కాంగ్రెస్ నాయకులు సోనియా గాంధీ, రాహుల్ గాంధీలకు శుక్రవారం ఇక్కడి ప్రత్యేక కోర్టు నోటీసులు పంపింది. నేషనల్ హెరాల్డ్‌కు చెందిన స్థిరాస్థుల బదలాయింపులో మనీలాండరింగ్ జరిగిందని ఆరోపిస్తూ ఎన్‌ఐఏఓమెంట్ డైరెక్టరేట్ (ఈడి) వారిపై కేసు నమోదు చేసింది. దీనిపై విచారణ చేపట్టిన ప్రత్యేక జడ్జి విశాల్ గోగ్గి...నిందితులకు వాదన వినిపించే హక్కు ఉందని పేర్కొంటూ నోటీసులు జారీ చేశారు. ఏ దశలోనయినా వినిపించే హక్కు కలిగించడం న్యాయమైన విచారణకు ఊపిరిపోస్తుందని వ్యాఖ్యానించారు. తదుపరి విచారణను ఈ నెల ఎనిమిదో తేదీకి వాయిదా వేశారు. మూతపడిన నేషనల్ హెరాల్డ్ పత్రిక ఆస్తుల బదలాయింపులో కాంగ్రెస్ నాయకులు క్రిమినల్ కుట్రకు, ఆర్థిక అవకతవకలకు పాల్పడ్డారని ఆరోపిస్తూ బీజేపీ నాయకుడు సుబ్రహ్మణ్యస్వామి 2014లో ప్రయివేటు క్రిమినల్ కంప్లయింట్ దాఖలు చేశారు. 2021 నుంచి ఈడి దీనిపై దర్యాప్తు చేస్తోంది.

మూడు సంస్థల ముష్కర దాదే

ప్రాథమిక దర్యాప్తులో తేల్చిన ఎన్‌ఐఐ!



న్యూఢిల్లీ, మే 2: పహల్గా ఉగ్రదాడి ఘటనపై దర్యాప్తు చేపట్టిన జాతీయ దర్యాప్తు సంస్థ (ఎన్‌ఐఐ).. లఘురే తాయిబా ఉగ్రవాద సంస్థతోపాటు పాక్ ఆర్మీ, ఆ దేశ నిఘా సంస్థ ఐఎస్‌ఐల హస్తం ఉన్నట్టుగా తేల్చింది. పాక్ ఆర్మీ, ఐఎస్‌ఐల ఆదేశాల మేరకే.. లఘురే తాయిబా సంస్థ ప్రధాన కార్యాలయంలోనే ఈ దాడికి ప్రణాళిక రచించినట్లు అంచనా వేసింది. ఎన్‌ఐఐ ప్రాథమిక దర్యాప్తు నివేదికలో ఈ వివరాలను పొందుపర్చినట్లు తెలిసింది. రక్షణ శాఖ వర్గాలను ఉటంకిస్తూ జాతీయ ఆంగ్ల మీడియా సంస్థలు ఈ వివరాలను వెల్లడించాయి. ఈ కేసు దర్యాప్తులో భాగంగా.. ఉగ్రవాదులకు స్థానికంగా సహకారం అందించిన పలువురిని ఎన్‌ఐఐ అదుపులోకి తీసుకుని ప్రశ్నించింది. ఈ క్రమంలోనే పహల్గా ఉగ్రదాడిలో కీలకంగా వ్యవహరించిన ఇద్దరు పాకిస్థాన్ ఉగ్రవాదులు హుస్సేన్ మూసా (అలియాస్ సులేమాన్), అలీఖాన్ (అలియాస్ తల్లా ఖాన్).. పాకిస్థాన్‌లోని ఉగ్రవాద నేతలతో సంప్రదింపులు జరిపినట్టుగా గుర్తించింది.

ఘటనా స్థలం తీర్ది మ్యాపింగ్..
ఉగ్రదాడి జరిగిన బైనర్స్ ప్రాంతంలో అత్యాధునిక సాంకేతికత ఆధారంగా ఎన్‌ఐఐ పరిశీలన జరిపింది. మొత్తంగా 40 తూటా కాల్బ్రెడ్లను గుర్తించి, ఫోరెన్సిక్ రిసెయిన్ విశ్లేషణకు పంపింది. లైదార్ పరిజ్ఞానం, డ్రోన్ వీడియోలు, శాటిలైట్ చిత్రాల సాయంతో ఘటనా స్థలం మొత్తాన్ని తీర్ది మ్యాపింగ్ చేసి.. ఉగ్రవాదులు రాక, దాడి, తిరిగి పారిపోయిన అంశాలపై ఆధారాలను సిద్ధం చేసింది. అదే సమయంలో ఘటనకు ముందు, తర్వాత బైనర్స్, పరిసర ప్రాంతాల్లో శాటిలైట్ ఫోన్ వినియోగం వివరాలను సేకరించింది.

దేశానికే రోల్‌మోడల్‌గా నిలిచిన రాష్ట్రం

- దేశానికే రోల్‌మోడల్ నిలిచిన రాష్ట్రం - తెలంగాణ ప్రతిష్ఠను దేశ స్థాయిలో
- చాటిన ప్రతి ఒక్కరికీ అభినందనలు - 'ఎక్స్' వేదికగా సీఎం రేవంత్‌రెడ్డి సంతోషం

న్యూఢిల్లీ, మే 2: దేశవ్యాప్తంగా జరగబోయే ఒక గొప్ప సామాజిక విప్లవానికి నాంది పలికే ప్రక్రియకు తెలంగాణ రోల్‌మోడల్‌గా నిలవడం తనకెంతో గర్వకారణంగా ఉందని ముఖ్యమంత్రి రేవంత్‌రెడ్డి తెలిపారు. శుక్రవారం ఢిల్లీలో సీడబ్ల్యూసీ సమావేశం ముగిసిన తర్వాత ఆయన 'ఎక్స్' వేదికగా తన సంతోషాన్ని పంచుకున్నారు. "జనగణనలో కులగణనకు తెలంగాణ మోడల్‌ను పరిగణనలోకి తీసుకోవాలని సీడబ్ల్యూసీ కేంద్రాన్ని డిమాండ్ చేస్తూ తీర్మానం చేసింది. నాలుగు గోడల మధ్య, నలుగురి ఆలోచనలతో కాకుండా.. మొత్తం

పౌరసమాజం, తెలంగాణ మేధావులు, వివిధ కులసంఘాల నాయకులు, విద్యావేత్తల నుంచి అత్యంత పారదర్శకంగా సలహాలు, సూచనలు స్వీకరించి శాస్త్రీయంగా తెలంగాణ ప్రభుత్వం కులగణన చేపట్టిన విషయాన్ని సీడబ్ల్యూసీ తన తీర్మానంలో ప్రస్తావించింది. ఇది తెలంగాణ రాష్ట్రానికి గర్వకారణం. ఒక గొప్ప సామాజిక విప్లవానికి నాంది పలికే ప్రక్రియ విషయంలో దేశానికే తెలంగాణ రోల్ మోడల్‌గా నిలవడం నాకెంతో గర్వకారణంగా ఉంది. అత్యద్భుతంగా, అత్యంత పారదర్శకంగా కులగణన నిర్వహించి తెలంగాణ

ప్రతిష్ఠను దేశ స్థాయిలో చాటిన ప్రతి ఒక్కరికీ మరోసారి నా అభినందనలు" అని రేవంత్‌రెడ్డి పేర్కొన్నారు. అంతకుముందు సీడబ్ల్యూసీ సమావేశంలో రేవంత్‌రెడ్డి ప్రసంగిస్తూ తాము కేవలం కులాల లెక్కలు మాత్రమే తీయలేదని, వెనుకబడిన వర్గాల సామాజిక, ఆర్థిక, విద్యా పరమైన వెనుకబాటుతనాన్ని కచ్చితంగా నిర్ధారించామని చెప్పారు. ఇంత పక్కస్థంగా కులగణన గతంలో ఎప్పుడూ జరగలేదని తెలిపారు. తాము జరిపిన కులగణన ఆధారంగా అభివృద్ధి ఫలాలను, ఉపాధి కల్పనను అందించే విషయంపై చర్యలు ప్రారంభించామన్నారు.

మల్లీ సీడబ్ల్యూసీకి 'పాలమూరు' డిపీఆర్

అధికారులకు మంత్రి ఉత్తమకుమార్ రెడ్డి ఆదేశం



హైదరాబాద్, మే 2: పాలమూరు-రంగారెడ్డి ఎత్తిపోతల పథకం డీపీఆర్‌ను తేంద్ర జలవనరుల సంఘం(సీడబ్ల్యూసీ)కు మల్లీ పంపాలని రాష్ట్ర ప్రభుత్వం నిర్ణయించింది. మైనర్ ఇరిగేషన్‌లో మిగిలిన 45 టీఎస్‌ఐలు, బచావత్ బ్రెజ్యునల్ వెసులుబాటులో దక్కిన 45 టీఎస్‌ఐలు కలిపి 90 టీఎస్‌ఐలతో డీపీఆర్‌ను ఈనెల 6 లేదా 7వ తేదీన దాఖలు చేయాలని భావిస్తోంది. రాష్ట్ర నీటిపారుదల శాఖ మంత్రి ఉత్తమ కుమార్ రెడ్డి జలసాధలో నీటిపారుదల శాఖ ఉన్నతాధికారులతో శుక్రవారం వివిధ అంశాలపై సమీక్ష నిర్వహించారు. ఈ సందర్భంగా పాలమూరు-రంగారెడ్డి ఎత్తిపోతల పథకం అనుమతులపై ఆరా తీశారు. ఇందుకు స్పందించిన అధికారులు మైనర్ ఇరిగేషన్‌లో 45 టీఎస్‌ఐలు ఏ విధంగా మిగిలాయనే దానిపై లెక్కలు సక్రమంగా లేవని, పోలవరం ప్రాజెక్టు వల్ల దక్కిన 45 టీఎస్‌ఐలపై ఉమ్మడి ఏపీకే అధికారాలు ఉన్నాయని, బ్రెజ్యునల్ తేల్చేదాకా ఈ నీటిపై ఏ రాష్ట్రానికి అధికారాలు రావని సీడబ్ల్యూసీ డీపీఆర్‌ను వెనక్కి పంపిందని తెలిపారు. సీడబ్ల్యూసీ అభ్యంతరాలను పరిగణనలోకి తీసుకొని మైనర్ ఇరిగేషన్‌లో 45 టీఎస్‌ఐల నీటిపారుదలపై శాస్త్రీయంగా లెక్కలు తీశామని చెప్పారు. పోలవరం ప్రాజెక్టును ఏపీ అవసరాల కోసం కడుతున్నందున.. సాగర్ ఎగువన తెలంగాణ మాత్రమే ఉందని, ఈ లెక్కన 45 టీఎస్‌ఐలపై పూర్తి అధికారం తెలంగాణకే ఉందని అధికారులు వెల్లడించారు. దాంతో 90 టీఎస్‌ఐలతో డీపీఆర్‌ను దాఖలు చేసి, అనుమతులు సాధించాలని మంత్రి ఆదేశించారు.



మనం చేయాలి మనమే చేయాలి

అచ్చ తెలుగులో ప్రధాని 'అండ' పలుమార్లు తెలుగులో మాట్లాడిన ప్రధాని

అమరావతి : 'అందరికీ సమస్యారాలు' అని తెలుగులో మొదలుపెట్టి... ఆ తర్వాత ప్రసంగాన్ని హిందీలో కొనసాగించడం పూర్తి మామూలే! కానీ... శుక్రవారం ప్రధాని మోదీ ఇందుకు భిన్నంగా వ్యవహరించారు. తెలుగులో మొదలుపెట్టి... మధ్యలోనూ పలుమార్లు తెలుగులో

మాట్లాడారు. తెలుగు మాటలతోనే తన ప్రసంగాన్ని ముగించారు. రాష్ట్రాభివృద్ధికి తన పూర్తి సహకారం ఉంటుందని తెలుగువారందరికీ అర్థమయ్యేలా... అచ్చ తెలుగులో చెప్పారు. ఇవే ఆ వివరాలు... "తల్లి దుర్గా భవానీ కొలువైన ఈ పుణ్యభూమిపై మీ అందరినీ కలవడం నాకు

ఆనందంగా ఉంది" అంటూ మోదీ తన ప్రసంగాన్ని ప్రారంభించారు. "అమరావతి కేవలం ఒక నగరం కాదు... అమరావతి ఒక శక్తి. ఆంధ్రప్రదేశ్‌ను ఆధునిక ప్రదేశ్‌గా మార్చే శక్తి. ఆంధ్రప్రదేశ్‌ను అధునాత ప్రదేశ్‌గా మార్చే శక్తి"... అని తెలుగులో మరోసారి ఉద్ఘాటించారు. ఆ తర్వాత... నాడు ఎన్టీఆర్ అభివృద్ధి చెందిన ఆంధ్రప్రదేశ్ కోసం ఉన్నతకన్నాదని తెలిపారు. నేడు ఆంధ్రప్రదేశ్‌ను, అమరావతిని 'ఏకనితీ భారత్‌కు గ్రేట్ ఇంజనీల్'గా మార్చాల్సిన బాధ్యత తమపై ఉందన్నారు. "చంద్రబాబు గారు, బ్రదర్ పవన్ కల్యాణ్ ఇది మనము చేయాలి. ఇది మనమే చేయాలి"... అని తెలుగులో. నొక్కి వెళ్ళామింচারా. చివల్లో... ధన్యవాదాలు, భారత్ మతాశీ జై, వందే మాతరం... నినాదాలతో ప్రసంగాన్ని ముగించారు.

పత్రాలను పరిశీలించాకే నిర్ణయం తీసుకోండి

పాక్‌లో పుట్టి శ్రీనగర్‌లో స్థిరపడ్డ కుటుంబానికి సుప్రీం ఊరట

న్యూఢిల్లీ, మే 2: భారత్‌ను వీధాల్సిన ఓ పాకిస్థానీ కుటుంబానికి

సుప్రీంకోర్టు ఊరట కల్పించింది. బెంగళూరులో ఓ సాఫ్ట్‌వేర్ కంపెనీలో పనిచేస్తున్న అహ్మద్ తారిక్ భట్, ఆయన కుటుంబ సభ్యులు ఆరుగురిని దేశం విడిచి వెళ్లాలని అధికారులు ఆదేశించారు. భట్ బెంగళూరులో ఉంటుండగా.. ఆయన కుటుంబం జమ్మూకశ్మీరులోని శ్రీనగర్‌లో ఉంటోంది. పహల్గా ఉగ్రదాడి తర్వాత కేంద్ర ప్రభుత్వం పాకిస్థానీల వీసాలు రద్దు చేసిన సంగతి తెలిసిందే. దీంతో శ్రీనగర్‌కు చెందిన భట్ కుటుంబం కూడా పాకిస్థాన్ వెళ్లిపోవాల్సిన పరిస్థితి నెలకొంది. ఈ క్రమంలో భట్ సుప్రీంకోర్టును ఆశ్రయించారు. ఈ విటిషన్‌పై జస్టిస్

సూర్యకాంత్, జస్టిస్ ఎన్‌కే సింగ్ ధర్మాసనం శుక్రవారం వాదనలు విన్నది. తమవద్ద భారత ప్రభుత్వం ఇచ్చిన ఆధార్, పాన్, ఓటర్ ఐడితో పాటు పాన్‌పోర్టు ఉన్నాయని భట్ సుప్రీంకోర్టుకు తెలిపారు. స్పందించిన ధర్మాసనం.. "ఈ కుటుంబాన్ని పాక్ పంపించే అంశంలో అధికారులు నిర్ణయం తీసుకునే ముందు వారు చూపుతున్న పత్రాలను తనిఖీ చేయాలి" అని ఆదేశించింది. అధికారుల నిర్ణయంతో సంక్లిష్ట వెండకపోతే బీటిషన్‌లను జమ్మూకశ్మీర్ హైకోర్టును ఆశ్రయించవచ్చని సూచించింది.



పొలం బాటలో విద్యుత్ శాఖ అధికారులు

రైతు సమస్యలు పరిష్కరించడమే ధ్యేయం



చిగురుమామిడి, మే 02

చిగురుమామిడి మండలంలో రైతుల విద్యుత్ సమస్యలను పరిష్కరించేందుకు బుధవారం రోజున విద్యుత్ అధికారులు ముది మాణిక్యం గ్రామంలో పొలంబాట కార్యక్రమం చేపట్టారు. ఈ కార్యక్రమంలో డి ఈ ఉపేందర్, ఏ ఈ ప్రకాశం తో పాటు క్షేత్రస్థాయి అధికారులు పాల్గొని వ్యవసాయ క్షేత్రాలలో జరుగుతున్న విద్యుత్ ప్రమాదాల గురించి అవగాహన కల్పించారు. రైతుల సమస్యలను తెలుసుకుని, తక్షణ పరిష్కారం మార్గాలు తెలియజేశారు. వ్యవసాయ మోటార్ల వద్ద కెపాసిటర్లు వాడటం వల్ల వచ్చే ప్రయోజనాలను రైతులకు వివరించారు. రైతులందరూ తప్పనిసరిగా కెపాసిటర్లను బిగించుకొని సంస్థ అభివృద్ధికి తోడ్పడాలని, విద్యుత్ పొదుపు లబ్ధి పొందాలని సూచించారు. మండలంలోని పీచుపల్లి గ్రామంలో గతంలో విద్యుత్ కెపాసిటర్ల బిగింపు ఉపయోగాల పై అవగాహన కల్పించారు. ఈ కార్యక్రమంలో విద్యుత్ శాఖ అధికారులు సిబ్బంది రైతులు తదితరులు పాల్గొన్నారు.

నీట్ పరీక్షా కేంద్రాల వద్ద పటిష్టమైన

బందోబస్తు ఏర్పాట్లు

వరంగల్ పోలీస్ కమిషనర్ సన్ ప్రీత్ సింగ్

హన్మకొండ, మే 02



ఈ నెల 4వ తేదీ ఆదివారం మధ్యాహ్నం రెండు గంటల నుండి 5 గంటల వరకు జరగనున్న నీట్ ప్రవేశ పరీక్ష కేంద్రాల వద్ద పటిష్టమైన బందోబస్తు ఏర్పాటు చేస్తున్నట్లు వరంగల్ పోలీస్ కమిషనర్ శుక్రవారం తెలిపారు. వరంగల్ పోలీస్ కమిషనరేట్ పరిధిలో మొత్తం 13 పరీక్షా కేంద్రాలు వున్నాయి. ఇందులో వరంగల్, హన్మకొండ కలుపుకొని 11, జనగాం 2 వున్నాయి. ఈ ప్రవేశ పరీక్షకు మొత్తం 5,260 మంది అభ్యర్థులు పరీక్ష రాస్తున్నారు, ఇందులో వరంగల్, హన్మకొండ పరిధిలో 4680 మంది విద్యార్థులు పరీక్ష రాస్తుండగా, జనగామ జిల్లాలో 580 మంది విద్యార్థులు పరీక్ష రాస్తున్నారు, ముఖ్యంగా మధ్యాహ్నం 2 గంటల నుండి సాయంత్రం 5గంటల వరకు పరీక్ష జరిగే కేంద్రాల వద్ద పటిష్టమైన ఏర్పాట్లు చేయడం జరిగిందని అలాగే పరీక్షా కేంద్రాల వద్ద 163 బి ఎస్ ఎస్ ఎస్ అమలులో ఉంటుంది. కావున పరీక్ష కేంద్రాల పరిసరాల్లో ఊరేగింపులు, ర్యాలీ లు, ధర్నాలు, గుంపులు తిరగడం నిషేధపజ్జాయని, పరీక్ష పరిసరాల్లో జిరాక్స్ సెంటర్లను మూసి వేయాలని వరంగల్ పోలీస్ కమిషనర్ తెలిపారు

పింగిళి వెంకట్రాం నరసింహారెడ్డికి డిసిసి పదవి ఇవ్వాలి

శివాలయములో ప్రత్యేక పూజలు నిర్వహించిన మహిళా కాంగ్రెస్ నాయకురాలు

ఎల్మతుర్తి, మే 02



శుక్రవారం నాడు ఎల్మతుర్తి మండల కేంద్రంలోని శివాలయంలో పింగిలి వెంకట్రాం నరసింహారెడ్డికి డిసిసి పదవి ఇవ్వాలని కోరుతూ మహిళా కాంగ్రెస్ నాయకురాలు గొడిశాల సంధ్య ఆధ్వర్యంలో మహిళా కాంగ్రెస్ నేతలు ప్రత్యేక పూజలు జరిపి శివునికి అభిషేకాలు అర్చనలు నిర్వహించారు. అనంతరం వారు మాట్లాడుతూ కిసాన్ సెల్ జిల్లా అధ్యక్షులు అయిన పింగిలి వెంకట్రాం నరసింహారెడ్డి గత మూడు దశాబ్దాలుగా కాంగ్రెస్ పార్టీకి ఎనలేని సేవ చేశారని, మంచి మనసున్న నాయకుడు, నిత్యం కార్యకర్తలకు అందుబాటులో ఉండి వారి సమస్యలను తీర్చడంలో ఎల్లప్పుడూ ముందు వరుసలో ఉంటారని అన్నారు. కావున పార్టీ తగిన గుర్తింపుని ఇచ్చి డిసిసి అధ్యక్ష పదవి ఇవ్వాలని అన్నారు. ఈ కార్యక్రమంలో గొడిశాల సంధ్య, గొడిశాల భారతి, గొడిశాల వజ్రమ్మ, పాలకుర్తి రాజేశ్వరి, చందుపల్లి రుక్మిణి, అపర్ణ, విజయ, లక్ష్మి, పావని, రజిత, సుజాత, తదితరులు పాల్గొన్నారు.

జూనియర్ సివిల్ జడ్జిగా ఎంపికైన తుమ్మనపల్లి

యువతి బత్తుల మానస

మానసకు లభించిన వెలుగు

నిరుపేద కుటుంబంలో పుట్టి కష్టపడి చదివి జడ్జిగా ఎంపికైన మానస

హుజూరాబాద్, మే 02

హుజూరాబాద్ మండలం తుమ్మనపల్లి గ్రామానికి చెందిన యువతి బత్తుల మానస జూనియర్ సివిల్ జడ్జిగా ఎంపికైంది. బత్తుల నర్మద స్వర్ణీయ మల్లేశం ల కుమార్తె మానస ఎలుకతుర్తిలోని సాంఘిక సంక్షేమ గురుకుల పాఠశాలలో 10వ తరగతి వరకు, ఇంటర్మీడియట్ హుజూరాబాద్ లోని మాతృశ్రీ జూనియర్ కళాశాలలో, డిగ్రీ హుజూరాబాద్ జాగృతి డిగ్రీ కళాశాలలో, పీజీ సోషియాలజీ హనుమకొండ కాకతీయ యూనివర్సిటీలో, ఎల్.ఎల్.బిని కాకతీయ యూనివర్సిటీ లా కళాశాలలో పూర్తిచేసింది. నిరుపేద కుటుంబానికి చెందిన మానస ఇటీవలే రాత పరీక్షను రాసి జూనియర్ సివిల్ జడ్జి పోస్టుకు ఎంపికయ్యారు. రాష్ట్రస్థాయిలో మొత్తం 43 మంది అభ్యర్థులు జూనియర్ సివిల్ జడ్జిలుగా ఎంపిక కాగా మనస పదమూడో ర్యాంకు సాధించింది. స్థానికంగా సామాజిక కార్యకర్తగా పనిచేస్తున్న మనోజ్ కు మానస మేనకోడలు అవుతుంది. నిరుపేదంతో పోరాడి కష్టపడి చదివి జూనియర్ సివిల్ జడ్జిగా ఎంపికై లక్ష్యాన్ని సాధించిన మానసను గ్రామస్థులు, విద్యావంతులు, ప్రముఖులు అభినందిస్తున్నారు.



అభివృద్ధిని చూసి ఓర్వలేకనే అసత్య ఆరోపణలు..

బిఆర్ఎస్ పై మండిపడ్డ కాంగ్రెస్ నాయకులు..

రామకృష్ణపూర్, మే 02, (మన సమాజం):

చెన్నూరు నియోజకవర్గంలో జరుగుతున్న అభివృద్ధిని చూసి ఓర్వలేకనే బిఆర్ఎస్ నాయకులు కాంగ్రెస్ ప్రభుత్వం పై అసత్య ఆరోపణలు చేస్తున్నారని నాయకులు మండిపడ్డారు. రామకృష్ణపూర్ పార్టీ కార్యాలయంలో ఏర్పాటు చేసిన సమావేశంలో నాయకులు మాట్లాడారు. అర్బులైన నిరుపేదలకు సంక్షేమ పథకాలను అందించడానికి స్థానిక ఎమ్మెల్యే గడ్డం వివేక్ వెంకటస్వామి కృషి చేస్తున్నారని వారన్నారు. డబుల్ బెడ్ రూమ్ ఇండ్ల పంపిణీలో ఏలాంటి అవినీతికి తావు లేకుండా పారదర్శకంగా ఎంపిక జరుగుతుందని పేర్కొన్నారు. గత అసెంబ్లీ ఎన్నికల ముందు కాంగ్రెస్ పార్టీలో ఉన్నటువంటి ఈ ప్రాంత నాయకులు బిఆర్ఎస్ పార్టీలో చేరి ఇష్టారీతిని మాట్లాడటం హాస్యపదం అన్నారు. ఉచిత కరెంటు, తెల్ల రేషన్ కార్డుదారులకు సన్న బియ్యం, 500 రూపాయలకే వంట గ్యాస్, ఉచిత ఆర్టీసీ ప్రయాణం, రాజా యువ వికాసం కింద రుణాలు కల్పిస్తున్న రాష్ట్ర ప్రభుత్వంపై విమర్శలు చేస్తే ప్రజలే తగిన బుద్ధి చెప్తారని హితవుపలికారు. అసత్య ఆరోపణలు మాని నియోజకవర్గంలో జరుగుతున్న అభివృద్ధిలో భాగస్వాములు కావాలని, ఎమ్మెల్యే పై అనుచిత వ్యాఖ్యలు చేస్తే సహించేది లేదని హెచ్చరించారు. ఈ సమావేశంలో పట్టణ



అధ్యక్షుడు పల్లె రాజు, టిపీసీసీ ప్రధాన కార్యదర్శి రఘునాథ్ రెడ్డి, అధికార ప్రతినిధి వోడ్డాల శ్రీనివాస్, మాజీ మున్సిపల్ చైర్మన్ జంగం కళ, నాయకులు గాండ్ల సమ్యక్య, కనకరాజు, రామకృష్ణ, బాలకృష్ణ, మల్లేష్, శ్రీనివాస్, భాస్కర్, మహిళా నాయకురాలు పుష్ప, శారద పాల్గొన్నారు.

మంచిర్యాల జిల్లానా..

'మాకు పోస్టింగ్ వద్దు..!'

- జిల్లాకు వచ్చేందుకు జంకుతున్న పోలీస్ సబ్ ఇన్స్ పెక్టర్లు

- రాజకీయ ఒత్తిళ్లు తట్టుకోలేమని ముఖం చాటేస్తున్న వైనం

(మన సమాజం - మంచిర్యాల)

పోలీస్ శాఖ అంటే సాధారణ జనం ఉలిక్కి పడతారు. ఒకవిధంగా భయాందోళన చెందుతారు. గమ్మత్తు ఏమిటంటే.. ఇక్కడంతా రివర్స్ గేర్ వ్యవహారం..! పోలీస్ అధికారులే వామ్మో అంటూ బిత్తర పోతున్నారు. జంకుతున్నారు. భయంతో నోరెళ్ళ బెడుతున్నారు. వారంతగా వణికి పోతుండడానికి కారణం ఉందండోయ్..! ఒకసారి వివరాలను చుట్టేస్తే... రామగుండం పోలీస్ కమిషనరేట్ పరిధిలోని మంచిర్యాల జోన్ లో ఆసక్తికర పరిస్థితులు నెలకొన్నాయి. ఈ జిల్లాలో విధులు నిర్వహించడానికి పోలీస్ అధికారులు విముఖత చూపుతున్నారు. ఎన్నె నుండి మొదలు సర్కిల్ ఇన్స్ పెక్టర్ల వరకు ఈ జిల్లాకు వచ్చేందుకు నిరాకరిస్తున్నారు. ఎట్టి పరిస్థితుల్లోనూ వచ్చేది లేదంటూ తేగసి చెబుతున్నారు. ఇప్పుడు ఇదే అంశం జిల్లాలో చర్చనీయాంశమైంది. మంచిర్యాల, జైపూర్,బెల్లంపల్లి మూడు సబ్ డివిజన్లలోనూ ఈ వాతావరణం ఉంది. కారణమేంటని ఆరా తీస్తే.. ఆసక్తి రేపే విషయం బయట పడింది. అదే రాజకీయ పరమైన అంశం. దీంతోనే పలువురు ఎస్పెలు, సర్కిల్ ఇన్స్ పెక్టర్లు ఇక్కడకు రావడానికి ముఖం చాటేస్తున్నారని సమాచారం.

రాజకీయ ఒత్తిళ్లనే వెనుకంజ..?

మంచిర్యాల పోలీస్ శాఖలో పని చేసేందుకు పలువురు పోలీసు అధికారులు తర్జనభర్జన పడడం వెనుక రాజకీయ ఒత్తిళ్లు కారణమని తెలుస్తోంది. ఈ మధ్య కాలంలో జిల్లాలో రాజకీయ నాయకులు, ప్రజా ప్రతినిధుల నుండి పోలీసులకు ఒత్తిడి సహజమై పోయింది. ఎంతదాకా అంటే శాసించే స్థాయిలో



రాజకీయ నాయకులు వ్యవహరిస్తున్నారనే అభిప్రాయాలు ఉన్నాయి. వివిధ ఘర్షణలు, నకిలీ పత్తి విత్తనాల విక్రయాల పట్టివేత సమయాల్లో పోలీసులు తల పట్టుకునేంత స్థాయిలో ఒత్తిడి పెరుగుతోంది. అటు పై స్థాయి అధికారులు.. మరోవైపు రాజకీయ నాయకుల మధ్య 'వద కత్తెరలో పోక చెక్కలా' పరిస్థితి తయారైంది. ఈ తాజా పరిణామాల నేపథ్యంలోనే చాలా మంది ఎస్పెలు మంచిర్యాల జిల్లాలో పని చేయడానికి మనస్ఫూర్షం లేదని అంటున్నారు. కమిషనరేట్ స్థాయిలో సమర్థులైన ఉన్నతాధికారులు ఉన్నా... మంచిర్యాల జిల్లా పరిధిలో చోటు చేసుకుంటున్న రాజకీయ జోక్యం ఇబ్బందికరంగా తయారైంది. ఇలాంటి పరిస్థితులు ఎప్పుడు సన్నగిల్లితాయో చూడాలి..?!

జనగణన కులగణన వల్ల అన్ని రకాల సామజికవర్గాలకు న్యాయం జరుగుతుంది

నరేంద్ర మోడీ చిత్రపటానికి పాలాభిషేకం చేసిన బిజెపి నాయకులు

ముఖ్య అతిథిగా బొమ్మగాని సతీష్ ఓబీసీ మోర్తా సిద్దిపేట జిల్లా అధ్యక్షులు



ఎల్మతుర్తి, మే 02

శుక్రవారం నాడు ఎల్మతుర్తి మండల కేంద్రంలో బిజెపి మండల అధ్యక్షులు మంతుర్తి శ్రీకాంత్ యాదవ్ ఆధ్వర్యంలో నరేంద్ర మోడీ చిత్ర పటానికి పాలాభిషేకం చేసారు. ముఖ్య అతిథిగా ఓబీసీ మోర్తా సిద్దిపేట జిల్లా అధ్యక్షులు బొమ్మగాని సతీష్ పాల్గొన్నారు. వారు మాట్లాడుతూ మన దేశ ప్రధాన మంత్రి నరేంద్ర మోడీ అధ్యక్షతన జరిగిన క్యాబినెట్ సమావేశములో జనాభా లెక్కలు తేల్చడంతో పాటు కులగణన కూడా చేపట్టాలని నిర్ణయం తీసుకుంది. ఈ నిర్ణయం పై దేశములోని అన్ని వర్గాలకు సామాజిక న్యాయం జరుగుతుందని అన్ని కులాలకు సంక్షేమ అభివృద్ధి జరుగుతుందని ఈ నిర్ణయం తీసుకున్నట్లు తెలిపారు. 2011 పూర్తి స్థాయి జనభా లెక్కింపు

కలపడం వల్ల తెలంగాణలోని బిసి లు నేరుగా నష్టపోతున్నారు. కొన్ని రాష్ట్రాల్లో వారి సొంత ప్రయోజనాలకోసం ఇష్టానుసారంగా కులగణన చేపట్టారు.కేంద్ర ప్రభుత్వం జనగణన తో పాటు కులగణనా నిర్వహించి అన్నికులాలకు సామాజిక న్యాయం చేయడమే కేంద్ర ప్రభుత్వం లక్ష్యం అని పేర్కొన్నారు.ఈ కార్యక్రమంలో సీనియర్ నాయకులు కంచర్ల శంకరయ్య, ముప్ప వెంకటేష్ ,ఆడపు శ్రీ వర్ధన్, చిదురాల వెంకటేష్,పెరుగు మధు,అల్లి కుమార్ , చదిరం రాకేష్ ,కోడెం రమేష్,అంబిరి శ్రీనివాస్, సుకన్ సుధాకర్, తిప్ప రాజకుమార్,పల్లవనే విజయ్ , సూర్యనారాయణ , ముప్పు రమేష్, శు భవర్ధన్,దాసరి తేజ,మంతుర్తి తిరుపతి, ఎల్మతుర్తి తాజా మాజీ సర్పంచ్ కోమ్మిడి నిరంజన్ రెడ్డి, శ్యామల సురేష్ రెడ్డి లు పాల్గొన్నారు.

మత్స్యకారులకు భారంగా
మారిన చేపల వేట

ఆంధ్రప్రదేశ్‌లో వేలాది కుటుంబాలు సముద్రం మీద ఆధారపడి



జీవిస్తున్నాయి. చేపల వేటనే సమ్మొకుని వారు బతుకుతున్నారు. అయితే, మారిన పరిస్థితులలో వారికి బతుకు భారమవుతోంది. సముద్రంలో ప్రతికూల వాతావరణ పరిస్థితులు, తగ్గుతున్న ధరలు, పెరుగుతున్న దళారుల ప్రమేయం, వేట ఖర్చులు వారి భవిష్యత్‌ని ఆందోళనలోకి నెట్టి వేస్తున్నాయి. వేట సాగకపోతే తీవ్ర ఆర్థిక ఇబ్బందులు తప్పటం లేదు. ప్రభుత్వం ఇస్తున్న డీజిల్ ధరలో రాయితీని పెంచడంతోపాటు, సబ్సిడీపై ఇస్తున్న డీజిల్‌ను పెంచాలని మత్స్యకారులు కోరుతున్నారు. కోస్తా తీర ప్రాంతం వ్యాప్తంగా మూడున్నర లక్షల కుటుంబాలు నివసిస్తుండగా, చేపల వేట ద్వారా సుమారు 66 వేల కుటుంబాలు ఉపాధి పొందుతున్నాయి. 600 వరకూ మెకనెజ్జీ, మూడు వేలకుపైగా మోటరెజ్జీ బోట్లపై మత్స్యకారులు చేపల వేట సాగిస్తున్నారు. సముద్రంలో ఎటువంటి ఆటంకాలూ లేనప్పుడు వేటకు వెళ్లి వీరంతా కుటుంబాలను పోషించుకుంటున్నారు. ఏవైనా ప్రతికూల పరిస్థితులు ఉంటే పన్నులు తప్పవు. ప్రతి సంవత్సరం వర్షాకాలంలో వాయుగుండాలు, తుపానులు వచ్చినప్పుడు రోజుల తరబడి వేటకు వెళ్లేటేని పరిస్థితులు నెలకొంటున్నాయి. కొన్ని సందర్భాల్లో నెలంతా జలాళిగానే ఉంటున్నామని, అయినా తమను ఎవరూ ఆదుకోవట్లేదని మత్స్యకారులు వాపోతున్నారు. లీటర్ డీజిల్ ధర రూ.50 ఉన్నప్పుడు ప్రభుత్వం సబ్సిడీపై అందించేది. ప్రస్తుతం డీజిల్ లీటరు రూ.100కి పెరిగినా అప్పటి సబ్సిడీ రూ.9 మాత్రమే నేటికీ అందిస్తోంది. కనీసం రూ.30 అయినా ఇవ్వాలని మత్స్యకారులు డిమాండ్ చేస్తున్నారు. మత్స్య సంపద అంతగా లభ్యం కానీ పరిస్థితుల్లో సముద్రంలో సుదూర ప్రాంతం వేటకు వెళ్లాల్సి వస్తోంది. నెలకు నాలుగుసార్లు వేటకు వెళితే మోటరెజ్జీ బోట్లకు దాదాపు రెండు వేల లీటర్లు డీజిల్ వినియోగం అవుతోంది. ప్రభుత్వం 300 లీటర్లను మాత్రమే సబ్సిడీపై అందిస్తోంది. కనీసం మిగతా 2లో 1,500 లీటర్లయినా సబ్సిడీపై ఇవ్వాలని మత్స్యకారులు డిమాండ్ చేస్తున్నారు. మెకనెజ్జీ బోట్లకు ఇస్తోన్న మూడు వేల లీటర్ల డీజిల్ సబ్సిడీని ఐదు వేల లీటర్లకు పెంచాలని కోరుతున్నారు. గతం కంటే చేపల వేట తగ్గుతూ వస్తోందని మత్స్యకారులు చెబుతున్నారు. రూరల్ తీర ప్రాంతాల్లో హెచరీలతోపాటు రొయ్యల చెరువులు, ప్రాసెసింగ్ యూనిట్లు విపరీతంగా పెరిగాయి. వాటి వ్యర్థాలను సముద్రంలోకి నేరుగా వదిలేస్తున్నారు. దీంతో, మత్స్య సంపదకు తీవ్రంగా నష్టం జరుగుతోందని వర్యావరణవేత్తలు చెబుతున్నారు. దీంతో, మత్స్యకారులకు వేట సరిగా సాగడం లేదు. ఇంధనం, ఐస్‌తో పాటు ఇతర ఖర్చులు రెట్టింపయ్యాయి. చాలా దూరం వేటకు వెళ్లాల్సి వస్తుండడంతో డీజిల్ వినియోగం బాగా పెరిగిపోయింది. ఒకవైపు ప్రకృతి వైపరీత్యాలు, మరోవైపు ప్రతికూల పరిస్థితుల్లో వేట చేయలేక అవస్థలు పడుతున్నామని, ప్రభుత్వం తమను ఆదుకోవాలని మత్స్య కార్మికులు కోరుతున్నారు. ప్రభుత్వం వెంటనే స్పందించి సబ్సిడీని పెంచాలని వారు ప్రభుత్వానికి విజ్ఞప్తి చేస్తున్నారు.

ప్రజల ఆకాంక్షలకు భిన్నంగా
ప్రాంతీయపార్టీలు

హ్యూడ్‌బ్లీ: ప్రాంతీయ పార్టీలకు దేశంలో జీవనగర్భ సమస్యగా మారింది. వివిధ కేసులతో ఆయా పార్టీల నేతలను వేధిస్తున్న తీరు కారణంగా అవి ఉనికిని కల్గిపోయే ప్రమాదంలో పడ్డాయి. జార్ఖండ్, ఢిల్లీ ముఖ్యమంత్రిలకు ఇది వేధింపులు ఇందుకు ఉదాహరణగా చూడాలి. ఢిల్లీలో అధికారాన్ని చేజిక్కించుకోవడం కోసం ఆమ్ ఆద్మీ పార్టీని, ఆ పార్టీ అధినేత ముఖ్యమంత్రి కేజ్రీవాల్‌ను తుదముట్టించడం కోసం బీజేపీ చేయని ప్రయత్నమంటూ లేదు. నిజానికి అరవింద్ కేజ్రీవాల్ ఢిల్లీలో కాంగ్రెస్‌ను దెబ్బతీయడంలో బీజేపీకి సహాయపడ్డారు. వంజాబ్‌లో కాంగ్రెస్ ప్రభుత్వాన్ని గద్దె దించగలిగారు. ఓ రకంగా కాంగ్రెస్ ముక్త నినాదానికి ప్రయత్నించారు. ఇలా రెండు రాష్ట్రాల్లో కాంగ్రెస్‌కు ఉనికిలేకుండా చేయగలిగారు. గుజరాత్, గోవాలో కాంగ్రెస్ ఓట్లను చీల్చారు, తన సంక్షేమ ఎజెండాలో దేశ వ్యాప్తంగా కాంగ్రెస్‌తో సహా ఇతర పార్టీలు అనుకరించేలా చేయగలిగారు. కాంగ్రెస్ బలహీనపడుతున్న కొద్దీ ఆపే బలపడింది. అయినప్పటికీ మోదీ సకల ఆయుధాలు కేట్రీవాల్‌పై ప్రయోగించడంతో ఆయన తన రాజకీయ అస్తిత్వం కోసం పోరాడుతున్నారు. ఆపే జీవనగర్భ సమస్యలో ఉంది. ఈ క్రమంలో మరోమారు ఇది ఆయనను విచారణల పేరుతో పిలుస్తూనే ఉంది. ప్రాంతీయ పార్టీలు బలహీనపడితే వాటి స్థానంలో బలపడేందుకు కాంగ్రెస్‌కే ఎక్కువ ఆస్కారం ఉన్నది. ఎందుకంటే కాంగ్రెస్ ఓటు బ్యాంకునే ప్రాంతీయ పార్టీలు అధికంగా కొల్లగొట్టాయి. బీజేపీ క్రియాశీలకంగా మారడానికి ముందే ప్రజలు కాంగ్రెస్ పట్ల వ్యతిరేకతతో ప్రాంతీయ పార్టీలను ఆదరించారు. ఇవాళ దేశంలో ఉన్న అనేక ప్రాంతీయ పార్టీల పుట్టుకకు కాంగ్రెస్ అనుసరించిన విధానాలే కారణం. ఇప్పుడు మోదీ కూడా ప్రాంతీయ పార్టీలను బలహీనపరిస్తే వివరకు ప్రధాన పోటీ మళ్లీ బీజేపీ, కాంగ్రెస్‌లకే పరిమితం కావడం ఖాయం. కాంగ్రెస్ ముక్త భారత్ లక్ష్యం సాధించడం కష్టమని గ్రహించినందువల్లే మోదీ ప్రాంతీయ పార్టీలను లక్ష్యంగా పెట్టుకున్నారా? అన్న అనుమానాలకు ఆస్కారం లేకపోలేదు. ఏమైనా అటు బీజేపీ, ఇటు కాంగ్రెస్ మధ్య ప్రాంతీయ పార్టీలు నలిగిపోయే పరిస్థితి పలు రాష్ట్రాల్లో కనిపిస్తోంది. బిజెపి పనితీరు సక్రమంగా లేకపోవడం వల్లనే కర్ణాటక, తెలంగాణలో ప్రజలు కాంగ్రెస్‌ను ఆదరించారు.

కేంద్ర ప్రభుత్వము తక్షణమే
ఆపరేషన్ కగారును ఆపివేయాలి

ఇన్ ఫార్మర్స్ పేరుతో గిరిజనులను చంపడం నకల్లైట్లు మానివేయాలి
ప్రజా సంఘాల ఆధ్వర్యంలో తహసీల్దార్ కి వినతి పత్రం ఇచ్చిన ప్రజా సంఘాల నాయకులు



ఎల్లత్తురి, మే 02

ఎల్లత్తురి మండల కేంద్రంలోని మండల స్థానిక తహసీల్దార్ జగత్ సింగ్ కు ప్రజా సంఘాల నాయకుల ఆధ్వర్యంలో తెలంగాణ ముఖ్యమంత్రి చొరవ తీసుకొని కేంద్ర ప్రభుత్వం నకల్లైట్లతో చర్చలు జరిపే విషయంపై ప్రయత్నించాలని వినతి పత్రం అందజేశారు. ప్రజా సంఘాల నాయకులు మాట్లాడుతూ కేంద్రం హెం మంత్రి అమిత్ షా 2026 లోపే దేశాన్ని నక్సల్స్ ముక్త భారత్ గా మార్చి వేస్తామని దండకారణ్యం పై ఆపరేషన్ కగారును ప్రవేశపెట్టిన సంవత్సరంలోపే సుమారు 500 మంది గిరిజనులను ప్రాణాలు కోల్పోయారు. 1000 మంది గిరిజనులు అరెస్ట్ అయ్యారు. గత 40 ఏళ్ల లా

మందు ఒక కాద రాసిసట్టు సమస్య పరిష్కారం కాదు. మావోయిస్టు పార్టీ ప్రభుత్వంతో శాంతి చర్చలకు సిద్ధం అని ప్రకటించింది. కానీ ప్రభుత్వం ఎలాంటి చొరవ చూపడం లేదు. కేంద్ర ప్రభుత్వము తక్షణమే ఆపరేషన్ కగారును ఆపివేయాలి. ఈ కార్యక్రమంలో సిపిఐ మండల కార్యదర్శి ఉటుకూరి రాములు, సహాయ కార్యదర్శి శనిగరపు రాజకుమార్, వేముల కృష్ణకర్, రేణి కుంట్ల సాంబయ్య, తండ మొండయ్య, కామెర లక్ష్మణ్, బేర్కూరి తులసి రామ్, గడ్డం రఘు, కుక్కుమూడి రాజేష్, ఎర్ర ప్రకాష్, సుర సాంబరాజు, తదితరులు పాల్గొన్నారు.

క్షేత్రస్థాయి అధ్యయనంతోనే భూ సమస్యలకు చెక్ !



పునర్నిర్మించే బాధ్యతను కమిటీకి అప్పగించింది. కొత్త సమస్యలు తలెత్తకుండా... ఉన్న సమస్యలకు శాశ్వత పరిష్కారాన్ని కనుకోవడంలో ఈ కమిటీ సమగ్రంగా పనిచేయాలి. ఇప్పటికే ధరణి పోర్టల్‌లో 33 మార్గాలను అమల్లోకి తీసుకొచ్చినా... భూముల సమస్యలు పరిష్కారం కాలేదు. అందుకే భూమాత పోర్టల్ తీసుకురావడానికి ముందే... ఉన్న సమస్యలకు పరిష్కరించి.. అవి మళ్లీ తలెత్తకుండా ఉండేలా ప్రభుత్వం చర్యలు చేపట్టాలి. పట్టా భూములతో పాటు అన్ని రకాల భూముల సమస్యలను పరిష్కరించ గలిగేలా చూడాలి. ఈ ఐదుగురు సభ్యుల కమిటీ జిల్లాల్లో పర్యటించి.. భూ సమస్యలపై అధ్యయనం చేయాలి. కమిటీకి కలెక్టర్లు, రెవెన్యూ అధికారులు పూర్తి స్థాయిలో సహకరించాలని ప్రభుత్వం సూచించింది. భూ సమస్యల మూలాలను కనుగొని... వాటి పరిష్కారాలపై అధ్యయనం చేసి వీలైనంత త్వరగా నివేదిక అందించాలని ప్రభుత్వం ఆదేశించింది. ఇకపోతే ప్రధానంగా దేవదాయ, వక్స్ భూములను కాజేశారు. ఇటీవలి భూసమగ్ర సర్వేలా జిల్లాల వారీగా దేవదాయ భూముల గుర్తింపు స్వాధీనంపై తెలంగాణ దేవదాయ శాఖ ప్రకటన చేయలేకపోయింది. ఏ గ్రామంలో ఎంత భూమి ఉందో గుర్తించిన దాఖలాలు లేవు. ఆయా గ్రామాల్లో కోట్ల విలువైన భూములు ఉన్నా వాటిని ఎందుకు స్వాధీనం చేసుకోలేదో చెప్పడం లేదు. అలాగే అర్చక సంఘాలు, బ్రాహ్మణ సంఘాలు కూడా క్షేత్రస్థాయి వివరాలను ప్రభుత్వానికి నివేదించినా పట్టించుకోలేదు. ఆలయ భూములు అన్యాయంతో అయినా, ఆలయాల్లో భూపదపత్రం కరువైనా పట్టించుకోవడం లేదన్న విమర్శలు ఉన్నాయి. గ్రామస్థాయిలో సర్పంచ్‌లు కూడా దేవదాయ భూముల గురించి తెలిసినా పెద్దగా పట్టించుకోవడం లేదు. జిల్లా ఎండోమెంట్ అధికారులు కూడా ఇలాంటి వాటి జోలికి వెళ్లడం లేదు. అనిస్టేంట్ కమిషనర్లు ఉత్పవ విగ్రహాల్లో ఆలయ భూముల అన్యాయాత్మాన్ని పట్టించుకోవడం లేదు. కోట్లాది రూపాయల విలువైన భూములను కాపాడే క్రమంలో తెలంగాణలో బిఆర్ఎస్ ప్రభుత్వం పూర్తిగా నిర్లక్ష్యం వెనక.. కట్టాల మోసం దాగివుంది. పదేళ్ల కెసిఆర్ పాలనలో కనీసం ఒక్క ఎకరా కూడా స్వాధీనం చేసుకున్న దాఖలాలు లేవు. గ్రామాల్లో మాన్యాలను మింగేసిన ఘనల భరతం పట్టాలి. గుళ్ల పేరుతో ఉన్న ఆస్తులను కొందరు అక్రమార్కులు కట్టా చేసుకున్నారు. ధరణిలో తమపేరుతో ఎక్కించే సుకున్నారు. ఇలా వేల ఎకరాల వరకు అన్యాయంతో అయ్యాయి. వాటి విలువ ఇప్పుడు వేలకోట్లల్లో ఉంటుందని అంచనా. కనీసం ఆక్రమణదారులకు నోటీసులు ఇచ్చి కౌలు చెల్లించే విధంగా వేలం కూడా నిర్వహించలేని దుస్థితి నెలకొంది. ఇలాంటి భూములను కూడా గుర్తించి స్వాధీనం చేసుకుని కట్టాచెరకు విముక్తి కలిగించాలి.



ఇలాంటి అవకాశాలు ఒక్కసారే వస్తాయి : తమిన్నా

మిల్క్ బ్యూటీ తమిన్నా ఒకానొక సమయంలో టాలీవుడ్‌ను ఏలింది. వరుసగా సినిమాలు చేసి మంచి క్రిజ్ తెచ్చుకుంది ఈ అమ్మడు. తెలుగులో దాదాపు స్టార్ హీరోలందరి సరసన సినిమాలు చేసింది. శ్రీ సినిమాతో టాలీవుడ్ లోకి అడుగుపెట్టిన ఈ చిన్నది.. హ్యాపీడేస్ సినిమాతో మంచి గుర్తింపు తెచ్చుకుంది. ఈ సినిమా తర్వాత తెలుగులో బిజీగా మారిపోయింది. తమిన్నా ప్రస్తుతం తెలుగులో సినిమాలు తగ్గించింది. హిందీ మీద ఎక్కువ ఫోకస్ పెట్టింది ఈ చిన్నది. తెలుగులో చివరిగా చిరంజీవి హీరోగా నటించిన భోళాశంకర్ సినిమాలో చేసింది. ఈ సినిమా డిజాస్టర్ గా నిలిచింది. ఇదిలా ఉంటే తమిన్నా త్వరలోనే పెళ్లి పీటలెక్కమందని వార్తలు వినిపిస్తున్నాయి. బాలీవుడ్ నటుడు విజయ్ వర్మతో రిలేషన్ లో ఉంది ఈ బ్యూటీ. ఇటీవల స్పెషల్ సాంగ్స్ లోనూ నటిస్తూ ఆకట్టుకుంటుందో. రీసెంట్ గా విడుదలైన 'స్ట్రీ 2' చిత్రంలో తమిన్నా స్పెషల్ సాంగ్ సెన్సేషన్ క్రియేట్ చేసింది. ఓ వైపు సినిమాలు ,అరో వైపు స్పెషల్ సాంగ్స్ చేస్తూ ఆకట్టుకుంటుంది ఈ అమ్మడు. ప్రస్తుతం తెలుగులో ఓదెల అనే సినిమా చేస్తుంది. తాజాగా తమిన్నా చేసిన కామెంట్స్ వైరల్ అవుతున్నాయి. జీవితంలో ఒక్కసారే ఇలాంటి సినిమాల్లో నటించే అవకాశం వస్తుంది.



గత కొద్ది రోజులుగా బాలీవుడ్ భామ ఊర్వశీ రౌతేలా పేరు మీడియాలో మారు మ్రోగిపోతోంది. నిజానికి ఊర్వశీ రౌతేలా టాలీవుడ్ లోకి 2023లో అడుగు పెట్టిన ఏడాదే 'వాల్తేర్ వీరయ్య'తో పాటు 'ఏజెంట్', 'ట్రో', 'స్పంద' మూవీస్ లో స్పెషల్ సాంగ్ లో నర్తించి భారీ ఎత్తున సందడి చేసేసింది. అయితే అప్పటికే ఆమె 'బ్లాక్ రోజ్' అనే ద్వితీయ చిత్రం (తెలుగు, హిందీ)లో హీరోయిన్ గా నటించింది కానీ అదింకా విడుదలకు నోచుకోలేదు. ఇక బాలకృష్ణ సరసన ఏ ముహూర్తాన ఊర్వశీ రౌతేలా 'దాకు మహారాజ్'లో నటించిందో కానీ ఆమె ప్రతి కదలిక అందరి దృష్టిని విశేషంగా ఆకర్షించింది. ఆమెతో కలిసి బాలకృష్ణ వేసి స్పెషల్ మీడియాలో పాజిటివ్ గానూ నెగెటివ్ గానూ కూడా వైరల్ అయ్యాయి. దానికి తోడు ఇటీవల ఈ సినిమా నెట్ ఫ్లిక్స్ లో స్ట్రీమింగ్ కాగానే... ఆమె సన్నివేశాలను, పాటను తొలగించారనే ప్రచారం జరిగిపోయింది. కానీ అందులో నిజం లేదని తెలిసింది. అయితే... ఓటీటీలో వివిధ భాషల్లో స్ట్రీమింగ్ కాగానే

ప్రశాంత్ నీల్ డైరెక్షన్ లో ఊర్వశీ రౌతేలా ప్రత్యేక పాత్ర మొన్న బాబాయ్.. నేడు అబ్బాయితో నటన

ప్రేక్షకులు బ్రహ్మ రథం పట్టేస్తున్నారు. ఇది చాలదన్నట్టుగా ఇప్పుడు ఈ అందాల ముద్దుగుమ్మ జూనియర్ ఎస్మిఆర్- ప్రశాంత్ నీల్ మావీలోనూ ఓ కీలక పాత్ర పోషించబోతోందనే వార్త ఫిల్మ్ సర్కిల్స్ లో చక్కర్లు కొడుతోంది. ఇటీవలే ఈ సినిమా షూటింగ్ ను దర్శకుడు ప్రశాంత్ నీల్ మొదలెట్టాడు. అందులో ఊర్వశీ నటించినది, వచ్చే షెడ్యూల్ లో ఆమె జూయిస్ అవుతుందని అంటున్నారు. ప్రస్తుతం రామోజీ ఫిల్మ్ సిటీలో ఓల్డ్ కోల్ కలా బ్యాక్ డ్రావ్ లో కొన్ని సన్నివేశాలను చిత్రీకరిస్తున్నారు. ఈ పీరియాడ్ యాక్షన్ మాస్ మూవీలో ఎస్మియార్ సరసన రుక్మిణీ వసంత్ నటిస్తోంది. అలానే మలయాళ స్టార్ హీరో టోవినో థామస్ కీలక పాత్ర పోషిస్తున్నారు. వచ్చే యేడాది జనవరి 9న రాబోతున్న ఈ సినిమాను మైత్రీ మూవీ మేకర్స్ సంస్థ నిర్మిస్తోంది. విశేషం ఏమంటే... 'వాల్తేర్ వీరయ్య' దాకు మహారాజ్ తర్వాత ఊర్వశీ రౌతేలాకు ఇది మూడో సంక్రాంతి మూవీ అవుతుంది.



**బాలీవుడ్ లో స్ట్రీ పాత్రలకు
తక్కువ ప్రాధాన్యత : కంగనా**

డైరెక్టర్ అనురాజ్ బసు దర్శకత్వం వహించిన గ్యాంగ్ స్టర్ చిత్రంతో కంగనా బాలీవుడ్ తెరంగేట్రం చేసింది. ఇందులో ఆమె నటనకు ప్రసంసలు అందుకుంది. ఆ తర్వాత ఫ్యాషన్ సినిమాతో సూపర్ హిట్ ఖాతాలో వేసుకుంది. ఈ చిత్రానికి ఉత్తమ సహాయ నటిగా జాతీయ అవార్డు అందుకుంది. హిందీలో క్లీన్, మణికర్కక, తను వెట్స్ మను వంటి చిత్రాలతో స్టార్ డమ్ అందుకుంది. తెలుగులో ప్రభాస్ నటించిన ఏక్ నిరంజన్ చిత్రంలో నటించింది కంగనా. ఈ మూవీతో తెలుగు ప్రేక్షకులకు దగ్గరయ్యింది. ఆమె నటించిన తను వెట్స్ మను సినిమా రూ.100 కోట్లు దాటిన తొలి హీరోయిన్ సెంట్రల్ సినిమాగా నిలిచింది. ఇప్పుడు రాజ్ కియాలోకి అడుగుపెట్టింది. ముకుష్మాణిగా మాట్లాడడంతో బాలీవుడ్ పెద్దలు ఆమెను దూరం పెట్టారు. ఆమెకు అవకాశాలు రాకుండా అడ్డుకున్నారు. దీంతో తనే నిర్మాతగా మారి సినిమాలను నిర్మిస్తుంది. ఇప్పుడు బీజీపీ పార్టీలో చేరింది. ఇటీవల జరిగిన ఎన్నికల్లో హిమాచల్ ప్రదేశ్ లోని మండి నుంచి ఆమె ఎంపీగా పోటీ చేసి ఘన విజయం సాధించింది. తాజాగా బాలీవుడ్ పై షాకింగ్ కామెంట్స్ చేసింది కంగనా. బాలీవుడ్ సినిమాల్లో వివాదాంధ్రాన్ని తప్పుగా చూపిస్తున్నారని ఆమె అన్నారు. అంతే కాదు బాలీవుడ్ సినిమాల్లో స్త్రీల విలువను తగ్గించే సందర్భాలెన్నో చూశాను అని కంగనా స్పెషల్ మీడియాలో పోస్ట్ చేసింది.

**రాజాసాబ్ లో
నా పాత్ర
ఎంతో స్పెషల్**

ప్రభాష్ కు నేను పెద్ద ఫ్యాన్
మాళవిక మోహనన్

కొత్త పరిశ్రమ, కొత్త భాష అనగానే కాస్త కంగారు పడ్డా. అయితే.. నిదానంగా అలవాటు పడ్డా. కొత్త నగరంలో కొత్త సంస్కృతిని ఆకళింపు చేసుకున్నా. ముఖ్యంగా తెలుగు భాషపై ఇష్టం, ఆసక్తి రెండూ పెరిగాయి. ఆ పదాలు పలికే విధానం, శబ్దం నాకు నచ్చాయి.' అంటున్నది కేరళ కుట్టి మాళవిక మోహనన్. రీసెంట్ గా ఓ ఇంటర్వ్యూలో ప్రభాస్ 'ది రాజాసాబ్' గురించి ఆమె మాట్లాడింది. అందులో తన పాత్ర గురించి, అనుభవాల గురించి ఆసక్తికరంగా వెల్లడించింది. "ది రాజాసాబ్ హీరో కామెడీ మూవీ. ఇప్పటివరకూ నేను చేయని జోనర్. చాలా సినిమాల్లో హీరో పాత్ర ఎదిగే కొద్దీ స్త్రీ పాత్ర తగ్గిపోతూవుంటుంది. కానీ 'ది రాజాసాబ్'లో అలాకాదు. ఇందులో ఆద్యంతం నా పాత్ర బలమైనదే. అద్భుతమైన సన్నివేశాల్లో నటించాను. 'బాహుబలి' నుంచి ప్రభాస్ కి నేను పెద్ద ఫ్యాన్. ఆయనతో కలిసి పనిచేయాలని కలలు కన్నా సెట్ లో ఆయన్ను చూసి ఆశ్చర్యపోయా. అంతపెద్ద స్టార్ చాలా నార్మల్ గా ఉంటారు. సపోర్టివ్ కూడా. ఆయన ఉన్న ప్రదేశాన్నింతా కంఫర్టుబుల్ గా మార్చేస్తారు. మనతో సరదాగా గడుపుతారు. సెట్ లో ఉన్న టీమ్ మొత్తానికి మంచి ఫున్ ని పంపిస్తారు. దగ్గరుండి బిర్తాని తినిపిస్తారు..

